

REGOLAMENT TAL-KUMMISSJONI (UE) 2015/403

tal-11 ta' Marzu 2015

**li jemenda l-Anness III tar-Regolament (KE) Nru 1925/2006 tal-Parlament Ewropew u tal-Kunsill
rigward l-ispecijiet Ephedra u Yohimbe (Pausinystalia yohimbe (K. Schum) Pierre ex Beille)**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1925/2006 tal-Parlament Ewropew u tal-Kunsill tal-20 ta' Dicembru 2006 dwar iż-żieda ta' vitamini u minerali u ta' certi sustanzi oħra mal-ikel (¹), u b'mod partikolari l-Artikolu 8(2) tiegħu,

Billi:

- (1) Skont l-Artikolu 8(2) tar-Regolament (KE) Nru 1925/2006, Stat Membru jista' jitlob lill-Kummissjoni tibda proċedura biex iddaħħal sustanza jew ingredjent li jkun fihi sustanza li ma tkunx vitamina jew mineral fl-Anness III tar-Regolament (KE) Nru 1925/2006 li jelenka s-sustanzi li l-użu tagħhom fl-ikel huwa pproġbit, ristrett jew taħt l-iskrutinju tal-Unjoni, jekk din is-sustanza tkun marbuta ma' riskju potenzjali ghall-konsumaturi kif iddefinit fl-Artikolu 8(1) tar-Regolament (KE) Nru 1925/2006.
- (2) Fis-7 ta' Settembru 2009, il-Ġermanja bagħtiet talba lill-Kummissjoni dwar l-effetti dannużi possibbi marbutin mal-konsum tal-ispecijiet Yohimbe (Pausinystalia yohimbe (K. Schum) Pierre ex Beille) u Ephedra u tal-preparati magħmula minnhom, u talbet lill-Kummissjoni tagħti bidu ghall-proċedura skont l-Artikolu 8 tar-Regolament (KE) Nru 1925/2006 fir-rigward ta' dawn iż-żewġ sustanzi.
- (3) It-talba tal-Ġermanja kienet tissodisa l-kundizzjonijiet u r-rekwiziti mehtiega stipulati fl-Artikoli 3 u 4 tar-Regolament ta' Implimentazzjoni tal-Kummissjoni (UE) Nru 307/2012 (²).
- (4) Fid-9 ta' Settembru 2011, il-Kummissjoni talbet lill-Awtorità Ewropea dwar is-Sikurezza fl-ikel (minn hawn 'il quddiem "l-Awtorità") biex tevalwa s-sikurezza tal-użu tal-ispecijiet Ephedra u Yohimbe (Pausinystalia yohimbe (K. Schum) Pierre ex Beille) fl-ikel.
- (5) Fit-3 ta' Lulju 2013, l-Awtorità adottat opinjoni xjentifika abbaži tal-evalwazzjoni tas-sikurezza tal-użu tal-Yohimbe (Pausinystalia yohimbe (K. Schum) Pierre ex Beille) (³). Din ikkonkludiet li l-karatteristiċi kimiċi u tossikoġiċi tal-qoxra tas-sigra tal-Yohimbe u l-preparati magħmula minnha li jintużaw fikel li jorigha mill-Yohimbe (Pausinystalia yohimbe (K. Schum) Pierre ex Beille) mhumiex biżejjed biex wieħed ikun jista' jieħu deċiżjoni dwar is-sikurezza tagħhom bhala ingredjenti tal-ikel. Għalhekk ma kienx possibbi li l-Awtorità tagħti parir dwar doża ta' konsum ta' kuljum tal-qoxra tal-Yohimbe u ta' preparati magħmula minnha li ma tagħmilx hsara għas-sahħha tal-bniedem.
- (6) Fis-6 ta' Novembru 2013, l-Awtorità adottat opinjoni xjentifika dwar l-evalwazzjoni tas-sikurezza tal-użu tal-ispeci Ephedra fl-ikel (⁴). Din sabet li minkejja li l-kummerċjalizzazzjoni ta' ogħġetti tal-ikel li fihom il-haxixa Ephedra u l-preparati magħmula minnha fil-hwienet mhijiex iddokumentata fl-Ewropa, is-supplimenti tal-ikel li fihom il-haxixa Ephedra, jew il-preparati magħmula minnha, li tipikament jintużaw fit-tnejja tħalli għal prestazzjoni atletika tajba, jistgħu jinxraw faċiilment permezz tal-Internet. L-Awtorità kkonkludiet li ma jistax jiġi eskluzi li l-konsumaturi jistgħu jixtru t-te tal-hxejjex tal-Ephedra permezz tal-Internet. Minhabba li l-haxixa tal-Ephedra u l-preparati magħmula minnha huma kkummerċjalizzati kważi esklussivament bhala supplimenti tal-ikel, l-Awtorità kkalkulat il-livelli tal-esponent potenzjali għal din il-haxixa mis-supplimenti tal-ikel. Hija kkonkludiet li l-haxixa tal-Ephedra u l-preparati magħmula minnha fis-supplimenti tal-ikel jistgħu jagħtu lok għal esponenti totali għall-alkalojdi jew għall-efedrina li jista' jkun ta' inqas minn jew jaqbeż il-limiti terapewtiċi għall-alkalojdi individuali tal-ephedra jew għall-efedrina fil-prodotti mediciinali.

(¹) ĠUL 404, 30.12.2006, p. 26.

(²) Ir-Regolament ta' Implimentazzjoni tal-Kummissjoni (UE) Nru 307/2012 tal-11 ta' April 2012 li jistabbilixxi regoli ta' implementazzjoni għall-applikazzjoni tal-Artikolu 8 tar-Regolament (KE) Nru 1925/2006 tal-Parlament Ewropew u tal-Kunsill dwar iż-żieda ta' vitamini u minerali u ta' certi sustanzi oħra mal-ikel (ĠUL 102, 12.4.2012, p. 2).

(³) Il-Bord tal-EFSA dwar l-Addittivi tal-ikel u s-Sorsi tan-Nutrijenti miżjudha mal-ikel (ANS); Scientific Opinion on the evaluation of the safety in use of Yohimbe (Pausinystalia yohimbe (K. Schum) Pierre ex Beille). EFSA Journal 2013;11(7):3302.

(⁴) Il-Bord tal-EFSA dwar l-Addittivi tal-ikel u s-Sorsi tan-Nutrijenti miżjudha mal-ikel (ANS); Scientific Opinion on safety evaluation of Ephedra species for use in food. EFSA Journal 2013;11(11):3467.

- (7) L-Awtorità kkonkludiet li minħabba li ma kienx hemm bizzżejjed dejta dwar it-tossicità, ma setghetx tagħti parir dwar doža ta' kuljum tal-haxixa tal-Ephedra u tal-preparati magħmula minnha f'kull tip ta' ikel li ma tagħix lok għal thassib dwar is-sahħha tal-bniedem. Madankollu hi kkonkludiet li l-esponiment ghall-alkalojdi totali tal-ephedra jew ghall-efedrina fl-ikel, b'mod partikolari fis-supplimenti tal-ikel, jista' jwassal għal effetti negattivi serji fuq is-sistema kardjavaskulari u s-sistema nervuża centrali (bhal pressjoni għolja u puplesija), li jistgħu jiżiddu meta tiġi kkunsmata wkoll il-kafeina. Għalhekk, l-użu fl-ikel tal-haxixa tal-Ephedra u tal-preparati magħmula minnha li fihom l-alkalojdi tal-ephedra huwa ta' thassib sinifikanti għas-sahħha tal-bniedem.
- (8) Il-Kummissjoni ma rċeviet ebda kumenti mill-partijiet interessati wara l-pubblikazzjoni tal-opinjonijiet tal-Awtorità dwar l-ispecċijiet tal-Ephedra u l-Yohimbe (*Pausinystalia yohimbe* (K. Schum) Pierre ex Beille).
- (9) Billi hemm possibbiltà ta' effetti dannużi fuq is-sahħha b'rabta mal-użu tal-Yohimbe (*Pausinystalia yohimbe* (K. Schum) Pierre ex Beille) u tal-preparati magħmula minnha fl-ikel, u billi għad hemm incertezza xjentifika dwar din il-kwistjoni, din is-sustanza għandha titqiegħed taħt l-iskrutinju tal-Unjoni, u għaldaqstant għandha tiddahhal fil-Parti C tal-Anness III tar-Regolament (KE) Nru 1925/2006. Bhala riżultat ta' dan, waqt il-perjodu ta' skrutinju mill-Unjoni u sakemm tittieħed deċiżjoni dwar jekk l-użu tas-sustanza għandux jiġi permess, jew jekk is-sustanza għandhiex tiddahhal fil-Parti A jew fil-Parti B tal-Anness III tar-Regolament (KE) Nru 1925/2006 fi tmiem il-perjodu ta' skrutinju, għandhom jibqgħu japplikaw id-dispożżizzjonijiet nazzjonali li jirregolaw l-użu tal-Yohimbe (*Pausinystalia yohimbe* (K. Schum) Pierre ex Beille) fl-ikel.
- (10) Minħabba t-thassib sinifikanti dwar l-użu tal-haxixa tal-Ephedra u tal-preparati magħmula minnha fl-ikel, b'mod partikolari dwar l-esponiment ghall-alkalojdi tal-ephedra li jinsabu fis-supplimenti tal-ikel, u minħabba li ma setghetx tiġi stabbilita doža ta' kuljum ghall-haxixa tal-Ephedra u ghall-preparati magħmula minnha li ma jqajmux thassib dwar is-sahħha tal-bniedem, l-użu ta' din is-sustanza fl-ikel għandu jiġi pprojbit. Għaldaqstant, il-haxixa tal-Ephedra u l-preparati magħmula minnha għandhom jiddahħlu fil-Parti A tal-Anness III tar-Regolament (KE) Nru 1925/2006.
- (11) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-ikel u l-Għalf,

ADOTTAT DAN IR-REGOLAMENT:

Artikolu 1

L-Anness III tar-Regolament (KE) Nru 1925/2006 huwa emendat kif ġej:

- (1) Fil-Parti A, tiżdied l-entrata li ġejja:

“Il-haxixa tal-Ephedra u l-preparati magħmula minnha li joriginaw mill-ispeci tal-Ephedra”

- (2) Fil-Parti C, tiżdied l-entrata li ġejja:

“Il-qoxra tas-siġra tal-Yohimbe u l-preparati magħmula minnha li joriginaw mill-Yohimbe (*Pausinystalia yohimbe* (K. Schum) Pierre ex Beille)”

Artikolu 2

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Marzu 2015.

Għall-Kummissjoni

Il-President

Jean-Claude JUNCKER